

**Nomina ta' Mark Causon bhala
Ambaxxatur ta' Malta mhux Residenti ghad-Danimarka**

Pubblikazzjoni tal-mistoqsijiet u t-twegibiet *ai termini* tal-Artikolu 38(2) tal-Att dwar l-Amministrazzjoni Pubblika, Kap. 595

Mistoqsijiet sottomessi mill-Membri tal-Gvern

1. X'tahseb li huma l-isfidi li ghandha d-Danimarka? U kif qieghed tara dawn l-isfidi jigu indirizzati f'dan il-pajjiż? X'inhuma l-binarji, b'mod ġenerali, li behsiebek taħdem fuqhom f'każ li tinhatar ambaxxatur?

L-ekonomija Daniża bhalissa tinsab f'żieda ċiklika u tkabbir tal-GDP u impjiegi. It-tkabbir kien sod f'dawn l-aħħar snin, u l-kundizzjonijiet imtejba fis-suq tax-xogħol wasslu għal żieda konsiderevoli fid-dhul, li għal darb'oħra wassal għal titjib immexxi minn konsum privat u investimenti.

L-effetti minn riformi diġà implimentati, inkluża r-riforma tal-pensjonijiet, se jippermettu tkabbir sostenibbli fl-impjiegi fis-snin li ġejjin.

Fi hdan l-Unjoni Ewropea, id-Danimarka baqgħet minn ta' quddiem nett fl-ispinta lejn l-iżvilupp ta' sorsi ta' enerġija rinnovabbli, kif ukoll fl-infurzar ta' regolamenti li jappoġġjaw is-sostenibbiltà tal-ambjent tagħhom.

Waħda mill-prijoritajiet ewlenin tiegħi tkun li nistabbilixxi relazzjoni ta' xogħol b'saħħitha mal-Ministeru għall-Ambjent u l-Ikel tad-Danimarka u l-aġenziji varji tiegħu li tinkludi l-Aġenzija Agrikola Daniża, l-Amministrazzjoni Veterinarja u tal-Ikel Daniża, l-Aġenzija għall-Protezzjoni Ambjentali, l-Aġenzija Daniża għas-Sajd u l-Aġenzija Daniża għan-Natura. Il-Ministeru għall-Ambjent u l-Ikel tad-Danimarka huwa wkoll responsabbli għall-kompiti amministrattivi u ta' riċerka fl-oqsma tal-protezzjoni ambjentali, il-biedja u l-produzzjoni tal-ikel. Fid-Danimarka l-amministrazzjoni fil-livell tal-Istat hija ġestita mill-Ministeru tal-Ambjent u l-Ikel.

It-tieni prijorità hija li nistabbilixxi relazzjoni ta' xogħol tajba mal-Aġenzija Daniża għall-Enerġija li hija parti mill-Ministeru tal-Klima, l-Enerġija u l-Utilitajiet u l-istess Ministeru huwa wkoll responsabbli li jiskambjaw għarfien dwar teknoloġiji ta' enerġija alternattiva u jgħallmu dwar il-mudell ta' enerġija Daniża. Id-Danimarka wriet li l-konsum tal-enerġija u l-emissjonijiet tal-karbonju jistgħu jitjiebu radikalment fi żmien qasir, filwaqt li ssostni tkabbir ekonomiku sinifikanti u livell għoli ta' għajxien. Il-Mudell tal-Enerġija Daniż huwa sistema olistika li tinkludi s-setturi kollha tal-enerġija, filwaqt li tiffoka kemm fuq l-istrutturi tal-provvista kif ukoll tad-domanda.

Iċ-Ċentru għall-Kooperazzjoni Globali huwa parti mill-Aġenzija Daniża għall-Enerġija fejn jikkondividi l-aħjar prattika minn għexieren ta' snin ta' transizzjoni hadra fid-Danimarka permezz ta' kooperazzjoni bejn gvern u gvern biex tiżdied il-veloċità tat-transizzjoni ekoloġika globali.

Permezz tat-twaqqif ta' relazzjonijiet ta' xogħol tajbin, il-gvern ta' Malta jkun jista' jiskambja u jitgħalliem il-prattiki tajbin Daniżi permezz ta' kollaborazzjoni kemm fuq livelli politiċi kif ukoll tekniċi, u jiftaħ opportunitajiet godda għal inġiniera u haddiema Maltin biex jattendu taħriġ speċjalizzat sabiex jiksbu l-għarfien riċenti permezz tar-riċerka Daniża.

Il-kollaborazzjoni tiftaħ ukoll toroq ġodda għall-Università ta' Malta u għall-Kunsill ta' Malta għax-Xjenza u t-Teknoloġija biex iġib miegħu kollaborazzjoni ta' riċerka bejn riċerkaturi Maltin u Daniżi.

2. Bħala Ambaxxatur mhux Residenti, kif tara li x-xogħol tiegħek jista' jwassal sabiex jiżdiedu u jitjiebu r-rabtiet politiċi u soċjali bejn id-Danimarka u Malta, rispettivament? Liema taħseb li huma l-isfidi prinċipali li għandna negħbu sabiex insaħħu r-relazzjoni bejn iż-żewġ pajjiżi?

Fuq il-livell politiku, Malta tista' titgħallem aktar dwar is-sistema soċjali Daniża. Id-Danimarka bdiet numru ta' politiki fil-promozzjoni tal-parteciċipazzjoni fis-suq tax-xogħol fost l-immigranti u r-refuġjati u tixtieq iżżid il-parteciċipazzjoni fis-suq tax-xogħol fost l-immigranti u refuġjati, u l-Gvern Daniż beda numru ta' inizjattivi biex jikkontribwixxi għal din l-inizjattiva. Nemmen li permezz ta' negozjati diplomatiċi nistgħu naslu għal ftehim li jkollna aktar immigranti mibgħuta d-Danimarka taht l-inizjattivi għall-immigranti tagħhom u nitgħallmu dwar dawn il-politiki ġodda u kif jistgħu jiġu applikati f'Malta.

L-iżvilupp kulturali u l-fehim ta' kulturi differenti huma setturi importanti għal kull pajjiż, għaliex permezz ta' kollaborazzjoni kulturali wieħed iżid il-ħbiberija, itejjeb ir-relazzjonijiet, jaqsam aspetti differenti tal-kultura u jifhem soċjetajiet differenti li jtejbu r-relazzjonijiet u jevitaw il-kunflitti.

Meta tikkunsidra li madwar 40% tad-Daniżi li jiġu Malta jfittxu li jesploraw il-kultura tagħna, Malta għandha opportunità biex iżżid l-għarfien tal-wirt kulturali tagħna lejn id-Danimarka permezz ta' diversi skambji kulturali li jkomplu jwessgħu u jheggu lid-Daniżi jkunu intrigati biex iżuru Malta għal skopijiet ta' turiżmu kulturali, li jkomplu jżidu u jiddiversifikaw is-settur turistiku tagħna speċjalment fix-xhur dgħifa tas-sena, u jinkoraġġixxu turiżmu tan-niċċa.

Nagħmel hilti biex dan jista' jissahħaħ aktar billi nassisti lill-Assoċjazzjoni Maltija tal-Lukandi u Ristoranti (MHRA), il-Malta Tourism Authority (MTA) u l-Airmalta biex jinnegozja memorandum ta' kollaborazzjoni bejn iż-żewġ stati.

Il-Ministeru għall-Affarijiet Barranin Malti għandu 20 Objettiv Strateġiku, li minnhom nemmen li permezz tax-xogħol diplomatiku tiegħi fid-Danimarka nista' naħdem fuq 10 minn dawn l-għanijiet li huma rilevanti fil-każ tal-missjoni diplomatika tagħna fid-Danimarka:

- I. Sfruttament tar-rilevanza ġeopolitika ta' Malta biex timmassimizza l-benefiċċji politiċi u ekonomiċi - permezz ta' djalogu kontinwu u kollaborazzjoni f'diversi setturi, billi nkunu qed inharsu lejn possibbiltajiet ġodda ta' kollaborazzjoni kemm politikament kif ukoll ekonomikament ta' interess għall-iżvilupp ta' Malta.
- II. Suċċess tas-Sħubija fl-UE u tikkontribwixxi għall-kostruzzjoni ta' Unjoni Ewropea li tagħti valur miżjud lill-istati membri tagħha u liċ-ċittadini tagħha - billi jkollha missjoni diplomatika fid-Danimarka, filwaqt li tqis li d-Danimarka għandha jkollha l-Presidenza tal-UE fit-tieni nofs tal-2025, huwa importanti għal Malta li formalment ikollha ambaxxata fid-Danimarka.
- III. Tippromwovi r-relazzjoni ta' Malta ma' ekonomiji ewlenin eżistenti – biex inkomplu nżidu l-opportunitajiet ekonomiċi tagħna.

- IV. Tfitteż li timmassimizza l-benefiċċji multisettorjali min-netwerk internazzjonali ta' Ambaxxati ta' Malta - permezz ta' diversi inizjattivi għan-negozju, il-gvern u s-setturi kulturali Maltin.
- V. Tindirizza b'mod holistiku l-aspetti internazzjonali tal-immigrazzjoni illegali - permezz ta' aktar kollaborazzjoni mal-awtoritajiet Daniżi biex jappoġġjaw l-inizjattivi Maltin dwar kwistjonijiet ta' immigrazzjoni.
- VI. Netwerk effettiv mal-Maltin barra minn Malta - permezz tat-twaqqif ta' *database* ta' ċittadini Maltin fid-Danimarka u nistedinhom jattendu attivitajiet organizzati mill-Ambaxxata Maltija.
- VII. Promozzjoni tal-kultura u l-identità Maltija internazzjonalment - permezz ta' laqgħat biex tiffacilita l-iskambji kulturali bejn iż-żewġ pajjiżi.
- VIII. Hidma mal-Komunità Internazzjonali biex tegħleb it-terroriżmu u l-estremiżmu - inkompli nsahhaħ il-kollaborazzjoni tal-Pulizija u l-forzi armati tagħna mal-partijiet Daniżi għat-titjib tal-kollaborazzjoni.
- IX. Appoġġ għal regolamentazzjoni ġusta tal-kummerċ internazzjonali u tippromwovi l-interessi ta' Malta fir-rigward tal-isfidi tal-globalizzazzjoni - billi niffoka fuq il-bżonnijiet speċjali tagħna bħala gzejjer bi kwistjonijiet speċifiċi.
- X. Tindirizza kwistjonijiet globali kurrenti oħra ta' tħassib għal Malta: is-sigurtà tal-enerġija, it-tibdil fil-klima, l-istati żgħar, ix-xjuħija u t-tfal – naħdem fil-parametru li filwaqt li Malta tqis li d-Danimarka hija pajjiż ewlieni fir-rigward ta' kwistjonijiet dwar l-enerġija u t-tibdil fil-klima.

3. X'taħseb li huma n-niċċe ekonomiċi u kummerċjali li nistgħu nsibu sinerġiji fuqhom bejn Malta u d-Danimarka? Kif tara li għandna nsahhu r-relazzjonijiet kummerċjali bejn iż-żewġ pajjiżi rispettivi?

Relazzjonijiet ekonomiċi u kummerċjali bejn Malta u d-Danimarka għandhom biżżejjed spazju għall-iżvilupp u jekk nieħdu eżempju li l-esportazzjonijiet ta' Malta lejn id-Danimarka kienu ta' US \$5.9 miljuni matul l-2019, skont id-*database* COMTRADE tan-Nazzjonijiet Uniti dwar il-kummerċ internazzjonali, tħallilna potenzjal kbir ta' tkabbir permezz tal-identifikazzjoni ta' kumpaniji bbażati Malta biex nidentifikaw opportunitajiet ta' negozju.

Waħda mill-prijoritajiet tiegħi se tkun li nistabbilixxi relazzjonijiet ta' xogħol tajba mal-komunità tan-negozju Daniża billi jkolli laqgħat, norganizza konferenzi, *workshops*, nippromwovi investiment f'Malta u laqgħat B2B bejn il-komunità tan-negozju tagħna u l-komunità tan-negozju Daniża.

Bħala bidu jien se niltaqa' mal-Kamra tal-Kummerċ Daniża li hija n-netwerk għall-kummerċ, IT, industrija u servizz fid-Danimarka. Il-Kamra tal-Kummerċ Daniża hija waħda mill-akbar organizzazzjonijiet professjonali tan-negozju fid-Danimarka b'aktar minn 200 impjegat. Il-Kamra tirrappreżenta 17,000 kumpanija Daniża u 100 assoċjazzjoni tal-kummerċ fi hdan il-kummerċ, it-turiżmu, is-servizzi tan-negozju, l-IT, is-servizzi tal-*welfare* u t-trasport. Hija organizzazzjoni privata mingħajr skop ta' profitt.

Laqgħa mal-Konfederazzjoni tal-industrija Daniża li hija waħda mill-organizzazzjonijiet tan-negozju u l-organizzazzjonijiet ta' min iħaddem fid-Danimarka. Il-membri tad-DI huma 18,000 intrapriża privata fil-manifattura u l-industrija tas-servizzi, minn prattikament is-subsetturi kollha.

Oqsma speċifiċi ta' kollaborazzjoni jistgħu jiġu identifikati bħala:

- I. Energija - Id-Danimarka għandha setturi bħala esportatur globali ewlieni tat-teknoloġija tal-enerġija. Id-Danimarka tinsab fi triqitha biex tikseb l-indipendenza sħiħa tal-fossili sal-2050. Pereżempju, żviluppi Daniži kemm għall-enerġija mir-riħ kif ukoll għall-kapaċità taċ-ċelloli solari qabzu b'mod sinifikanti l-aspettattivi tagħhom tal-2012.
- II. Turizmu - Is-settur tat-turizmu Malti jista' jkompli jżid il-fluss tat-turisti Daniži permezz ta' reklamar speċifiku għall-pajjiż, b'kunsiderazzjoni li fl-2019 it-turizmu li daħal mis-suq Daniż ammonta għal 1.6% tat-turisti li żaru Malta, li jammonta għal 42,718 turist Daniż miġjub minn tliet linji tal-ajru li joperaw minn żewġ ajruporti Daniži bl-Airmalta titef is-settur turistiku Daniż. B'40% tad-Daniži jiġu Malta jfittxu li jesploraw il-kultura ta' Malta u għax-xemx tagħna u 10% jiġu speċifikament għall-għadis, jekk isir studju aktar fil-fond, flimkien ma' kampanji promozzjonali pożittivi fid-Danimarka jistgħu jżidu l-influss speċjalment matul ix-xhur dgħifa tas-sena u jkomplu jżidu n-niċċa tagħna tat-turizmu kulturali.

4. Tara li hemm trattati li jistgħu jithaddmu aħjar bejn iż-żewġ pajjiżi, jew trattati oħra li għandhom jiġu esplorati għaż-żmien li ġej?

Fil-preżent hemm biss tliet trattati bejn Malta u d-Danimarka.

- (a) Ftehim bejn il-Gvern ta' Malta u l-Gvern tad-Danimarka għas-Servizzi tal-Ajru bejn u lil hinn mit-territorji rispettivi tagħhom;
- (b) Skambju ta' Noti bejn il-Gvern ta' Malta u l-Gvern tad-Danimarka dwar arrangament biex jiffacilita l-ivvjagġar bejn Malta u d-Danimarka;
- (c) Malta ffirmat trattati ta' taxa doppja mad-Danimarka permezz ta' LN124 tal-1999 (taxxi fuq id-dħul) (ir-Renju tad-Danimarka) sabiex tevita t-taxxa doppja fuq id-dħul u ttipprovi taxxi minn ras il-għajn fuq dividendi, dħul u *royalties* għal kumpaniji barranin li mhumiex residenti iżda tiżviluppa attivitajiet kummerċjali fil-pajjiż.

Bħala Ambaxxatur nipromwovi din l-opportunità mal-komunità tan-negozju Daniża (Kamra tal-Kummerċ) biex dawn jifhmu aħjar il-benefiċċji tat-taxxa għall-kumpaniji Daniži li jistabbilixxu f'Malta.

Nemmen ukoll li Malta ffirmat diversi Trattati oħra ma' gvernijiet oħra li jistgħu jiġu diskussi u miftuħa mad-Danimarka. Biex nagħti eżempji:

l-MtQ bejn l-MJCL tar-Repubblika ta' Malta u l-Ministeru tal-Kultura tar-Repubblika tal-Poplu taċ-Ċina dwar l-Iskambju Interkulturali ta' Sostenn Kongunt; u Kooperazzjoni bejn il-Belt Ewropea tal-Kultura (Valletta 2018) u l-Belt tal-Kultura tal-Asja tal-Lvant.

5. Kif tara li Malta u d-Danimarka jistghu jikkollaboraw fuq livell ambjentali? Tara li hemm lok fejn b'xoghlok bhala ambaxxatur tkun tista' thegġeg kollaborazzjoni f'dan is-settur?

Bhala ambaxxatur se niffacilita laqgħat ufficjali bejn il-Ministeru tagħna għall-Energija, l-Intrapriża u l-Iżvilupp Sostenibbli u wkoll il-Ministeru għall-Ambjent u t-Tibdil fil-Klima u l-kontropartijiet Daniżi sabiex nidentifika oqsma niċċ ta' kollaborazzjoni, qsim ta' għarfien u ideat u nikkollaboraw fuq proġetti kongunti biex nitgħallmu mill-esperti Daniżi.

Id-Danimarka impenjat ruħha li sal-2050 tkun hielsa mill-fossili permezz ta' impenn kontinwu tal-gvern għat-tranzizzjoni ta' energija nadifa. Permezz ta' serje ta' miri għal żmien qasir fl-2020 li qed jikkontribwixxu għal tnaqqis ta':

12% fil-konsum gross tal-energija meta mqabbel mal-2006;
5% tal-energija minn sorsi rinnovabbli;
50% tal-konsum tal-elettriku bbażat fuq l-energija mir-riħ.

Dan jipprezenta lill-Ministeru tagħna opportunità biex niskambjaw prattiċi tajba ta' operazzjoni.

Oqsma oħra tal-ambjent li nixtieq niffoka fuqhom ikunu:

- I. Fis-settur marittimu tagħna u dak tad-Danimarka, bhala ambaxxatur jiena ser nimbotta għal aktar diskussjonijiet u kollaborazzjoni mal-Business Council ta' Frederikshavn li ħoloq korsijiet fuq riċiklagġ marittimu apposta u fetaħ impjant ta' riċiklagġ marittimu tal-aqwa mod, li jista' jkun replikat f'Malta minhabba s-settur marittimu kbir tagħna.
- II. L-industrija cleantech li qed tiffjorixxi fid-Danimarka hija vetrina ta' żvilupp sostenibbli tat-tkabbir li jimxi id f'id mat-tkabbir ekonomiku. Matul l-aħħar erba' deċennji, l-ekonomija tad-Danimarka kibret kważi 80%, filwaqt li l-konsum tal-energija jibqa' l-istess.
- III. L-industrija tal-bijoenergija hija l-akbar kontributor għat-tranzizzjoni tal-energija ekoloġika tad-Danimarka - li toffri opportunitàjiet ta' qligħ għal kumpaniji internazzjonali li qed ifittxu li jinvestu.

Malta tista' tikseb appoġġ ta' politika u kollaborazzjoni ta' avvanzi teknoloġiċi mid-Danimarka li ppermettiet żieda mgħaġġla fil-produzzjoni tal-bijogass għar-replikazzjoni potenzjali f'Malta.

6. Tista' telabora ftit iżjed fuq il-karriera tiegħek fi hdan il-Korp Diplomatiku u/jew il-Ministeru tal-Affarijiet Barranin?

Din hija l-ewwel esperjenza tiegħi li naħdem fil-korp diplomatiku Malti, madankollu għal dawn l-aħħar sentejn kont ir-rappreżentant tal-Ministeru tal-Affarijiet Barranin bhala rappreżentant tal-Gvern fuq l-*Appel des Cent, Sommet des Deux Rives - Forum de la Méditerranée*.

Ix-xogħol tiegħi fil-forum tal-Mediterran jiffoka primarjament fuq ekonomija ċirkolari u kwistjonijiet ambjentali li huma kwistjoni komuni u kondiviża bejn il-pajjiżi tat-Tramuntana tal-Afrika u l-pajjiżi tal-Ewropa Mediterranja tan-Nofsinhar. Bhala parti mix-xogħol tiegħi pprezentajt riċerka li għamilt dwar skart tat-trobbija tal-ħut, l-implikazzjonijiet negattivi ekoloġiċi tagħhom u l-identifikazzjoni ta' soluzzjonijiet innovattivi biex jittaffew minn fattur negattiv kontra l-ambjent f'attività ekonomika potenzjali ġġenerata mill-iskart prodott fl-irziezet tal-ħut.

Bhala parti mix-xogħol tiegħi, ipprezentajt ir-riċerka tiegħi fi tnejn mill-fora organizzati fit-Tunezija u fi Franza u x-xogħol tiegħi kien wieħed mill-proposti finali tal-proġett magħżula li huma kkunsidrati għall-benefiċċju għall-forum Mediterranju. Ukoll bhala parti mix-xogħol tiegħi kelli nuża ħiliet ta' negozjar diplomatiku biex inġib l-appoġġ, nidentifika punti komuni bejn proġetti li jkunu integrati fil-proposta finali fuq skala kbira permezz ta' numru ta' laqgħat *one on one* ma' ambaxxaturi u esperti mir-reġjun tal-Mediterran.

Mistoqsijiet sottomessi mill-Membri tal-Oppożizzjoni

1. Invista tar-relazzjonijiet tajba li pajjiżna żviluppa mad-Danimarka, tista' tindikalna x'passi beħsiebek tieħu sabiex dan ikompli jissoda ruħu?

L-ambaxxata fid-Danimarka nġalqet fl-2015 u dan kien prinċipalment fuq konsiderazzjonijiet finanzjarji. Madankollu, l-istabbiliment ta' Ambaxxatur mhux residenti fid-Danimarka se jgħin fit-tkabbir ulterjuri tar-relazzjonijiet diplomatici tagħna. Nemmen li l-ewwel passi tiegħi għandhom jergħu jaċċertaw li Malta trid kollaborazzjoni sħiħa mad-Danimarka u jien inwaqqaf numru ta' laqgħat ma' diversi Ministri (affarijiet barranin, marittimi, ambjent, kultura, investiment u turizmu) biex niddiskutu possibilitajiet ta' kollaborazzjoni bejn iż-żewġ pajjiżi sabiex nidentifikaw setturi li jistgħu jibbenefikaw kemm b'vizjoni strateġika fuq medda qasira ta' żmien, medja u twila. Dan se jiġi segwit permezz ta' laqgħat bilaterali mas-settur tan-negozju fid-Danimarka, jiġifieri kmamar tal-kummerċ u organizzazzjonijiet settorjali speċifiċi oħra li jistgħu jwasslu għal attivitajiet B2B biex jibbenefikaw is-settur ekonomiku u l-komunità kummerċjali tagħna.

2. Invista tal-esperjenza li għandek f'materji ta' riċerka Ewropea kif ukoll li tul dawn l-aħħar snin żied l-interess ekonomiku ta' pajjiżna fid-Danimarka u viċi versa, x'jista' jsir iktar biex dan jikber u jkollu riżultati iktar konkreti?

Bhala parti mix-xogħol u l-istudji ta' konsulenza ekonomika tiegħi f'dawn l-aħħar 15-il sena, iffokajt fuq turizmu sostenibbli, prattiċi ekonomiċi sostenibbli, ekonomija ċirkolari u ngħin fi *start-ups* għall-industrija u tkabbir ekonomiku fl-industrija permezz tal-iżvilupp ta' 27 proġetti relatati mal-industrija u 32 proġetti relatati mal-kultura u l-immigrazzjoni. Dan jagħtini firxa wiesgħa ta' esperjenza li naħdem ma' kulturi differenti u operazzjonijiet ta' negozju bi bżonnijiet differenti u intrapriżi li jħarsu 'l quddiem kemm f'Malta kif ukoll barra.

Permezz ta' din l-esperjenza, nemmen li meta nħares lejn ir-riċerka u l-iżvilupp fid-Danimarka li huma fatturi importanti għad-Danimarka li qed tgħaqqad ix-xjenza, ir-riċerka u n-negozju flimkien, jien ser naħdem biex tissaħħaħ il-kollaborazzjoni u l-ftuħ ta' opportunitajiet għall-Maltin fl-universitajiet Daniżi u naħdem biex niftaħ opportunitajiet ekonomiċi godda.

Ir-riċerka u l-iżvilupp fid-Danimarka huma magħrufa mad-dinja kollha għall-kontribuzzjoni tagħhom għall-intrapriża tan-negozju u l-innovazzjoni - u bosta għandhom pożizzjoni partikolarment għolja fil-klassifiki internazzjonali - fejn flimkien, jibnu u jaqsmu l-għarfien fuq kollox mill-produzzjoni primarja sal-proċess tat-teknoloġija fix-xjenzi tal-ħajja, ikel, cleantech, disinn u ħafna aktar, trasferiment tat-teknoloġija u opportunitajiet tal-IP.

L-universitajiet Daniżi kollha għandhom interess li jagħmlu s-sejbiet tar-riċerka u l-invenzjonijiet brevettabbli tagħhom aċċessibbli għal intrapriża kummerċjali. L-uffiċċji tat-trasferiment tat-teknoloġija tagħhom jiffacilitaw il-koooperazzjoni bejn ix-xjentisti, il-kumpaniji u partijiet interessati oħra.

Id-Danimarka għandha infrastruttura diġitali ta' klassi dinjija; netwerk qawwi għall-intraprendituri tat-teknoloġija; grupp ta' talent kwalifikat ħafna u tradizzjoni qawwija għal disinn diġitali u soluzzjonijiet immexxija mill-utent.

Id-Danimarka hija wkoll waħda mill-iktar ċentri b'saħħithom għar-riċerka kwantistika fid-dinja u l-iktar pajjiż favur l-innovazzjoni fl-Ewropa.

Tech Quantum huwa l-interazzjoni qawwija bejn riċerkaturi ta' klassi dinjija u tagħmel lid-Danimarka bħala l-inkubatur perfett għal kumpaniji li jiżviluppaw soluzzjonijiet permessi mit-teknoloġija *quantum* biex isolvu problemi kumplessi.

Settur ieħor fejn negozji ġodda Maltin jistgħu jibbenefikaw, huwa s-sistema ta' innovazzjoni b'saħħitha li tista' toffri aċċess għall-għarfien u għarfien espert f'oqsma li huma kruċjali biex imexxu l-iżvilupp ta' teknoloġija *quantum* ġdida għall-*quantum computing*, komunikazzjoni u *sensing*.

Id-Danimarka li tmexxi fil-kompetenza tas-*software* hija rikonoxxuta globalment. Flimkien mal-oġġha klassifikazzjoni tagħhom fl-Indiċi tal-Ekonomija u s-Socjetà Diġitali tal-UE, dan joffri potenzjal kbir biex jattira kumpaniji Daniżi biex jirrilokaw f'Malta minħabba l-opportunitajiet finanzjarji u ta' investiment kompetittivi tagħna, l-istrategija tagħna biex nattiraw teknoloġiji futuri u disinn tas-*software* u toffri wkoll opportunitajiet għall-Maltin. Negozju biex tissieheb u toħloq opportunitajiet għal aktar tkabbir bl-għarfien espert Daniż u l-ftuħ ta' opportunitajiet ġodda ta' riskju għat-tkabbir.

3. Tista' tindikalna x'partecipazzjoni kellek tul il-Presidenza Maltija fl-Unjoni Ewropea?

Ma kontx involut.

4. X'preparazzjoni u formazzjoni għandek fi hdan il-Korp Diplomatiku? Qatt ġejt assenjat ġewwa ambaxxata jew irċevejt xi forma ta' taħriġ fid-diplomazija?

Din hija l-ewwel esperjenza tiegħi li naħdem fil-Korp Diplomatiku Malti, madankollu bejn:

- I. l-2009 u l-2013 ħdimt bħala l-konsulent tal-UE / komunikazzjoni kreattiva mad-DG Komunikazzjoni Europe Direct, Kummissjoni Ewropea fi Brussell, fejn kont responsabbli għall-komunikazzjonijiet, il-midja, is-servizzi ta' għajjnuna diretta tal-Ewropa, servizzi ta' informazzjoni u responsabbli biex nagħti konferenzi dwar affarijiet tal-UE. Din l-esperjenza mad-DG Comm tatni esperjenza fix-xogħol diplomatiku, fin-negozjati u fit-tfassil tal-politika. Matul dan iż-żmien attendejt ukoll numru ta' korsijiet ta' taħriġ speċjalizzat dwar suġġetti varji relatati max-xogħol diplomatiku, l-immigrazzjoni, l-impjiegi, in-negozjati u l-komunikazzjoni.
- II. Jien kont ukoll konsulent mad-Direttorat Ġenerali tal-Kummissjoni Ewropea, Grupp ta' Hidma Pan-Ewropew Immaniġġar ta' attivitajiet ta' kuljum ta' EDIC responsabbli għall-iżvilupp tal-politika.

Għal dawn l-aħħar sentejn qed nirrappreżenta l-Ministeru tal-Affarijiet Barranin bħala rappreżentant tal-Gvern fuq l-*Appel des Cent, Sommet des Deux Rives - Forum de la Méditerranée*.

L-istudji akkademiċi tiegħi għall-Masters tiegħi fl-ekonomija jiffokaw fuq l-ekonomija internazzjonali.

5. Qatt ġejt assenjat ġewwa segretarjat ta' ministeru jew servejt b'xi mod fil-Ministeru tal-Affarijiet Barranin, jew dak tal-Affarijiet Ewropej jew fl-Uffiċċju tal-Prim Ministru?

Qatt ma kont impjegat ma' xi Ministeru, Segretarjat, inkluż il-Ministeru għall-Affarijiet Barranin, jew l-Uffiċċju tal-Prim Ministru.

Madankollu bejn:

- I. 1-2014 u 1-2018 kont impjegat bħala Project Manager fuq il-Project Life+ Saving Buskett Woodland - Dipartiment tal-Iżvilupp Rurali - *Parks* u Inizjattivi, Mnisteru għall-Iżvilupp Sostenibbli, l-Ambjent u Tibdil fil-Klima, immexxi tim ta' 35 impjegat u 40 haddiem b'kuntratt;
- II. 1-2019-2021 qed nirrappreżenta l-Ministeru tal-Affarijiet Barranin bħala rappreżentant tal-Gvern fuq l-*Appel des Cent, Sommet des Deux Rives - Forum de la Méditerranée*.

6. Qatt kont involut f'negozjati, trattati jew f'dikjarazzjonijiet fl-interess ta' pajjiżna ma' pajjiżi ohra?

Jien ma kontx involut f'negozjati jew trattati nirrappreżenta lill-gvern Malti, madankollu matul ix-xogħol tiegħi mad-DG Comm jien kont involut f'hafna laqgħat dwar l-iżvilupp tal-politika barranija u l-ħolqien ta' dokumenti u dokumenti ta' politika fuq żewġ oqsma:

- (a) Il-kriżi finanzjarja li laqtet lill-Greċja; u
- (b) Migrazzjoni li jaffettwaw il-Mediterran.

7. Qatt tkellimt bħala kelliemi ewlieni tal-Gvern f'fora Ewropej jew internazzjonali?

Irrappreżentajt lill-gvern Malti f'numru ta' inkarigi, jiġifieri:

- I. 2019-2021: Rappreżentant tal-Gvern preżenti fuq l-*Appel des Cent, Sommet des Deux Rives - Forum de la Méditerranée*
- II. 2013-2020: Kooperazzjoni Ewropea fix-Xjenza u t-Teknoloġija COST - Espert Malti fuq Strategiji Infurmati fuq il-Patoġeni għal Reżistenza Sostenibbli tal-Uċuħ tar-Raba' b'Spettru Wiesa'
- III. 2017-2020: Kooperazzjoni Ewropea fix-Xjenza u t-Teknoloġija COST- Espert Malti dwar il-Kontroll tal-Mikroorganizmi Patoġeniċi tal-Bniedem fis-Sistemi tal-Produzzjoni tal-Pjanti
- IV. 2017-2020: Kooperazzjoni Ewropea fix-Xjenza u t-Teknoloġija COST - Espert Malti dwar Interazzjonijiet bejn pjanti tal-għelejjel u patoġeni tal-bniedem

V. 2013-2018: Membru tan-netwerk tal-iżvilupp sostenibbli tal-Ministeru tal-Iżvilupp Sostenibbli, l-Ambjent u t-Tibdil fil-Klima taħt l-Onor. Leo Brincat.

8. Tista' tindika jekk ghandekx attivitajiet kummerċjali preżentement? Tista' tindika jekk dawn humiex ser ikunu f'xi konflitt mal-hidma ta' Ambaxxatur?

Ix-xogħol ewlieni tiegħi huwa bħala konsulent tal-proġett, konsulent ekonomiku u nimmaniġġa proġetti ffinanzjati mill-UE.

M'għandi l-ebda interess kummerċjali jew xogħol li jista' jaffettwa x-xogħol diplomatiku tiegħi jew jinfluwenza d-deċiżjonijiet tiegħi.

9. Ghandek konnoxxenza tajba tal-lingwa tal-post?

Le, ma nitkellimx id-Daniż, madankollu 86% tad-Daniżi kollha jatkellmu bl-Ingliż bħala t-tieni lingwa.